

چل بسیں گے ایک دن، ہم بھی اسی صورت میں "یار"

مکرم ایڈیٹر صاحب، سلام مسنون

کیم تمبر کو ایک اسلامی کانفرنس میں شرکت کے لئے عطا گو گیا تو ایک اسال پر آپ کا رسال "حکمت قرآن" نظر سے گزرا، جس کے چند شمارے میں ساتھ لایا تھا۔ ماشاء اللہ آپ انتہائی لاائق تحسین ہیں کہ اس دور ظلماں میں اپنا چراغ پاؤ جو دبار مخالف کے جلائے ہوئے ہیں اور یوں دین حق کے راہروں کے لئے مشعل راہ کا کام دے رہے ہیں۔ رسالہ کے مضامین نہایت علم آموز، فکر انگیز اور تازگی ایمان کا موجب بنے اور دوستوں نے بھی پڑھ کر ایسے ہی احسان مندانہ تاثرات کا اظہار کیا ہے۔

تلیم کہ اک شمع کی ضوء کم ہے، بہت کم

اک شمع بھی ظلماں میں جلتی ہے بمشکل

کتنے خوش نصیب ہیں وہ اللہ کے "پراسرار" بندے جنہیں حق نے عشق الہی کی نعمت سے نواز ہے۔ ایسی شمع کا جلتے رہنا نہایت ضروری ہے۔

جولائی ۱۹۹۶ء کے شمارہ میں حافظ احمد یار صاحب کی موت کی خبر پڑھ کر افسوس ہوا کیونکہ مجھے بھی مرحوم سے رسم و راہ تھی۔ خدا مغفرت کرے۔ مرحوم ایک نہایت نیک، شریف، نفس انسان تھے۔ علم دوست، اسلام پسند، قرآن سے عشق، ساواہ ولی ان کا شعار، مزاج کے نہایت لطیف اور گفتگو میں نرم، لمحہ میں بہت خفیف۔ اللہ تعالیٰ جنت الفردوس میں خاص مقام عطا فرمائے۔

حافظ صاحب سے میرا تعارف ۱۹۵۵ء میں ہوا جب ان کے بیٹے نعم العبد اور ذوالقرنین "نیادرس اچھرہ" میں میرے شاگرد ہنئے تھے۔ میں اس زمانے میں سیکنڈ ماٹر کی حیثیت سے انگلش کے علاوہ تجوید القرآن بھی پڑھایا کرتا تھا۔ سید نقی علی صاحب مرحوم ہیڈ ماسٹر اور کوڑ نیازی صاحب نیادرس بورڈ کے چیئرمین تھے۔

نعم العبد باب کی طرح نہایت ذہین اور مختنی طالب علم تھا۔ کئی بار، کئی مضامین میں اول پوزیشن حاصل۔ یہ ایک نمیاں اعزاز تھا کیونکہ اس کے ہم جماعتوں میں بڑی ہستیوں کے

فرزندان شامل تھے۔ جیسے مولانا مودودی صاحب ”کے بیٹے محمد فاروق اور حسین فاروق، میاں طفیل محمد اور نعیم صدیقی کے فرزندان، میاں محمد عثمان (سابق ایم ائے) اور شریار آف دل روزِ ولاد (کارڈیا لو جست) وغیرہم۔ حافظ صاحب سے میرے تعلقات کی قربت کی وجہ ہمارے ذاتی اور تعلیمی حالات میں حد درجہ مشابہت تھی۔ ابتدائی عمر میں نادراری اور قلیل وسائل کے شکار، جو نیز پچھ کی ٹرننگ، قرآن کی تعلیم و قراءت کا شوق، میزک کے بعد کی تعلیم کے مراحل بزور محنت و کاؤش Self-taught بطور پرائیوریٹ طالب علم۔ وہ بھی اعلیٰ امتحانات میں فرست پوزیشن حاصل کرتے رہے اور میں بھی ایم اے کے بعد انٹر نیشنل سکالر شپ حاصل کر کے پہلی مرتبہ ایک یونیورسٹی میں باضابطہ Formal داخل شدہ طالب علم کا اعزاز حاصل کر سکا۔ ۱۹۶۳ء میں ہم دونوں نے چنگاب یونیورسٹی میں پڑھانا شروع کیا۔ وہ شعبہ اسلامیات میں اور میں انسٹی ٹیوٹ آف ایجوکیشن میں، جہاں ہم اکثر علامہ علاؤ الدین صدیقی صاحب کی قیادت میں علمی، ادبی اور اسلامی موضوعات پر تبادلہ خیالات کے لئے اکٹھے ہوا کرتے تھے۔

عبدِ رفتہ کی یادوں کی داستان کچھ طویل ہوتی جا رہی ہے۔ مرحوم کا اس دارفنی کو خیر باد کہہ جانا، گویا ہم باقی ماندہ ہم عصر احباب کے لئے ایک ریمانڈ رہے کہ ۔

چل بیس گے ایک دن ہم بھی اسی صورت میں ”یار“

لوگ پھر ہم کو کہیں گے، آج ”وہ“ بھی چل دیئے

جونکہ حافظ صاحب کی فیملی کا ائمہ ریس میرے پاس نہیں ہے لہذا اگر کسی طرح میرا یہ تعزیت نامہ اہل خانہ تک پہنچ سکے تو ان کو ایک گونہ تسلی ہو گی اور میرا اتا پتہ پا کر خوشی بھی۔

بسط بلاں صاحب کا مضمون ”دورِ حاضر میں مذہب سے بیزاری“ میرے لئے خصوصی دلچسپی کا موجب ہوا۔ میری زندگی کے تجربات اور مشاہدات ”یہاں“ بھی اور ”وہاں“ بھی کچھ اسی قسم کے تلخ اور مایوس کن رہے ہیں۔ میں بھی اکثر سوچا کرتا ہوں کہ آخر ایسا کیوں ہے کہ ہمارے معاشرے میں مذہب کے علمبردار بلکہ اس کے احیاء اور نظام اسلامی کے نفاذ کے داعی آخرا پہنچوں کو مذہب کی تعلیم کی طرف نہیں بھیجتے، اس کے باوجود کہ وہ دینی علم و فرست کے حصول ہی کی وجہ سے قائد اسلام کی نمایاں حیثیت کے مالک بنتے ہیں۔ ان کا تمام تر سرمایہ اور وسائل اپنے بچوں کی تعلیم کے لئے ایسے سکولوں میں صرف ہوتے ہیں جہاں وہ انگلش و ما

فیحکی تعلیم سے آرستہ ہو کر بلند مرتبہ عمدوں پر فائز ہو سکیں۔ ان کا رخ اس مقصد کے حصول کے لئے کلیسا کی طرف تو ضرور ہوتا ہے مگر کعبہ کی طرف نہیں۔ یہ دین حق کے داعی، یہ حافظ، یہ قاری، یہ عالم، یہ مفتی، یہ اس صدی کے مفکر اسلام، بھی مذہب سے بیزاری کا ذاتی نمونہ پیش کرتے ہیں جب کہ ان کی تقاریر، ان کی تحریریں اور تصنیف، ان کے انتقلابی بیانات، اسلام سے محبت اور تعلق کا تذکرہ پیش کرتی ہیں۔ یہ گفتار کے غازی اپنے عمل سے کروار کے غازی نظر نہیں آتے۔ یہ آخر ایسا کیوں ہے؟ میں اکثر سوچا کرتا ہوں۔ غالباً یہی وجہ ہے کہ پاکستان کے قیام کے فوراً بعد نظام اسلامی کے قیام و نفاذ کو جو عظیم تحریک پلی کئے ہی پر ہوش نوجوان اپنا سب پنجم چھوڑ چھاڑ کر سپہ سالارین اسلام کی دعوت پر صبغ اول میں شریک ہوئے۔ مگر بدبخت اسلامیہ کی تعلیم و اصلاح کی بجائے یہی دعیان اسلام اقتدار و دولت کے حصول کی خاطر سیاست کی دلدل کی طرف بڑھنے لگے تو کتنی نوجوان ان کے طرز عمل سے مایوس ہو کر الگ ہو جانے پر مجبور ہو گئے۔ چاہئے تو یہ تھا کہ یہ قائدین مذہب و دین اپنے ذاتی عمل سے ایک نمونہ پیش کرتے، خصوصاً اپنے بچوں کی تعلیم و تربیت ایسے اہم پہلو میں۔ اس لئے بھی کہ اپنے اہل خانہ کی destiny پر ان لیدران دین کا خاصاً کشوں بھی ہے اور اس کی ذمہ داری بھی۔ آخر کیوں یہ حضرات اپنے بچوں کو ذاتی نقش قدم پر چلنے کے قابل نہ بنا پائے؟ آخر کیوں؟ افسوس تھا یہ بے کہ اس زیاد کا احساس تک بھی نہیں ہے۔

میں بھی اسی نوجوانوں میں سے ایک تھا جو بادل نخواستہ ۳۰ سال پہلے ”دیار غیر“ کی طرف چل نکلا۔ جس زمانے میں میں اس شہر میں آیا تھا میں صرف اکیلا اور پہا مسلمان تھا۔ آج اللہ کے فضل و کرم سے یہاں درینیماریاست کے مشرقی ساحل پر واقع اس شہر میں میں ہزار سے زائد مسلمان آباد ہو چکے ہیں اور چار مساجد بھی قائم ہو چکی ہیں، جہاں اسلامی تعلیم و اصلاح کے لئے خاصاً کام بھی ہو رہا ہے اور یہاں کے مسلمان اس شہر میں ایک ثابت اور بالآخر قوت بھی ہیں چکے ہیں۔ مسلمانوں کی ایک آواز ہے اور اس آواز کی شنید بھی ہے۔ ماشاء اللہ، و ما تو فیقی الا بالله۔

و عاًکو

محمد شریف حافظ

7501 Honey Suckle Road, Norfolk,
Virginia, USA, 23518